



இராணிப்பேட்டை மாவட்டம் அரசுக்கோணம் சட்டமன்றத் தொகுதிக்குட்பட்ட பூக்கனில் நடைபெறும் எஸ்.ஐ.ஆர். படிவங்கள் பூர்த்தி செய்வது சம்பந்தமாக கைத்தறி மற்றும் துணி நூல் துறை அமைச்சர் மாவட்டச் செயலாளர் ஆர்.காந்தி ஆய்வு செய்தார். உடன் நகர செ யலாளர் வி.எஸ்.ஜோதி, நகர அவைத் தலைவர் துரை சீனிவாசன் மற்றும் கழக நிர்வாகிகள் நகர, ஒன்றிய செயலாளர்கள், கழகத்தினர் கலந்து கொண்டனர்.

முதல்வர் மு.க.ஸ்டாலின் காணொலிக் காட்சி வாயிலாக - அரியலூர் மாவட்டத்தில் ரூ.15.60 கோடி மதிப்பீட்டில் அரசு கலை மற்றும் அறிவியல் கல்லூரி கட்டடங்களை திறந்து வைத்தார்!

அமைச்சர் சா.சி.சிவசங்கர் - கழக முன்னணியினர் பங்கேற்பு!

அரியலூர், நவ. 25 - முதல்வர் மு.க.ஸ்டாலின் அவர்கள், சென்னை, தலைமைச் செயலகத்திலிருந்து காணொலிக் காட்சி வாயிலாக அரியலூர் மாவட்டம், ஜெயபங்கொண்டத்தில் உயர்கல்வித் துறையின் சார்பில் ரூ.15.60 கோடி மதிப்பீட்டில் கட்டப்பட்டுள்ள ஜெயங்கொண்டம் அரசு கலை மற்றும் அறிவியல் கல் லூரி கட்டடங்களை திறந்து வைத்தார்.

ஜெயங்கொண்டம் அரசு கலை மற்றும் அறிவியல் கல் லூரியில் நடைபெற்ற இக்காணொளிக்காட்சி விழாவின் நேரலை ஒளிப்பரப்பு நிகழ்ச்சியில் தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் பேசியதாவது:-

முதல்வர் மு.க.ஸ்டாலின் அவர்களின் உத்தரவிற்கிணங்க ஜெயங்கொண்டம் அரசு கலை மற்றும் அறிவியல் கல்லூரி தொடங்கப்பட்டு ஜெயங்கொண்டம் அரசு மளர் உயர்நிலைப்பள்ளியில் இயங்கி வந்த இக்கல்லூரிக்கு கனக கட்டடங் கள் கட்டுவதற்கு

ரூ.15.60 கோடி மதிப்பில் நிதி ஒதுக்கீடு செய்யப்பட்டு கட்டடங் கள் கட்டும் பணிகள் துவங்கப் பட்டு ஒன்றரை ஆண்டுகளில் பணிகள் முடிக்கப்பட்டு முதலமைச்சர் அவர்களால் திறந்து வைக்கப்பட்டுள்ளது.

அரசுப் பள்ளியில் கல்வி பயின்று உயர்கல்வி பயிலும் மாணவிகளுக்கு மாத்தோறும் ரூ.1000 வழங்கும் புதுமைப் பெண் திட்டத் தினையும், மாணவர்களுக்கு மாத்தோறும் ரூ.1000 வழங்கும் த மி மு ப் ப த ல வ ன் திட்டத்தினையும் செயல்படுத்தியுள்ளார்கள். இதன் காரணமாக உயர்கல்வி வளர்ச்சியில் தமிழ்நாடு முக்கிய பங்கு வகிக் கிறது.

ஜெயங்கொண்டம் அரசு கலை மற்றும் அறிவியல் கல் லூரியில் படிக்கின்ற மாணாக்கர்களின் எண்ணிக்கை 995 ஆகும். இவற்றில் 695 மாணாக்கர்களுக்கு புதுமைப்பெண் மற்றும் தமிழ்ப் புதல்வன் திட்டத்தின்கீழ் மாத்தோறும் ரூ.1000 உதவித்தொகை கிடைக்கப்பெற்று பயன்பெறுகின்றனர்.

அதாவது 3ல் 2 பங்கு மாணாக்கர்கள் பயன்பெறுகிறார்கள் என்றால் நம்மை போன்ற கிராமப்புறங்களில் வாழக்கூடிய ஏழை, எளிய மக்கள் வாழுகின்ற பகுதியைச் சேர்ந்த மாணவச் செல்வங்கள் உயர்கல்வி பயிலுவதற்கு முதலமைச்சர் மு.க.ஸ்டாலின்

அவர்கள் ஆற்றுகின்ற பெரும் பங்குவெள்ளை முக்கியத்துவம் என்பதை உணர்ந்துகிறது.

முதல்வர் மு.க.ஸ்டாலின் அவர்கள் தமிழ்நாட்டில் உள்ள மாணாக்கர்கள் அனைவரும் உயர்கல்வி பெறுவேண்டும், அதன் மூலம் நல்லதொரு வேலைவாய்ப்பினை பெறுவேண்டும் என்ற நோக்கத்தில் சிறப்பான திட்டங்களை தொடர்ந்து செயல்படுத்தி வருகிறார்கள். எனவே மாணாக்கர்கள் அனைவரும் நல்லமுறையில் கல்வி பயின்று வாழ்வில் சிறப்பானதொரு முன்னேற்றம் பெறுவேண்டும் என தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் தெரிவித்தார்.

மேலும், அரியலூர் மாவட்டம், ஜெயங்கொண்டத்தில் புதிய அரசு கலை மற்றும் அறிவியல் கல்லூரி கட்டடம் ரூ.15.60 இலட்சம் மதிப்பீட்டில் கட்ட அரசாணை (நினைவு) எண். 251 உயர்கல்வித் (டி) துறை நாள்: 20.09.2023 மூலம் நிர்வாக அனுமதி மற்றும் நிதி ஒப்புதல் வழங்கப்பட்டது. புதிய கலை மற்றும் அறிவியல் கல் லூரி கட்டடமானது தரைத்தளம், முதல் தளம் மற்றும் இரண்டாம் தளம் கொண்டதாக அமைக்கப்பட்டு உள்ளது. ஒரு தளம் 17,258 சதுரஅடி. முதல் தளம் மற்றும் இரண்டாம் தள பரப்பளவில் மொத்தம் 51,389 சதுர அடி அளவில் கட்டப்பட்டு உள்ளது. இக்கல்லூரி கட்டடத்தில் 14

வகுப்பறைகள், 4 ஆய்வகங்கள், 2 கணினி ஆய்வகங்கள், கருத் தரங்கு கூடம், நூலகக்கூடம், சுகாதாரமையம், முதல்வர் அலுவலக அறை, துறைத் தலைவர்கள் அறை, பணியாளர் கள் அறை, உடற்கல்வி இயக்குநர் அறை, ஆவணப் பாதுகாப்பு அறை, மாணவர்கள் கழிப்பறை, மாணவிகள் கழிப்பறை, மாற்றுத் திறனாளிகள் கழிப்பறை, பார்வை மாற்றுத்திறனாளிகளுக்கான சிறப்பு ஏற்பாடுகள், சுத்தி கரிக்கப்பட்ட குழந்தை மற்றும் தீயணைப்பு வசதிக்கூடம், எழில்மிகு தோற்றத்தில் அமைக்கப்பட்டுள்ளது. மேலும் நான்கு புறமும் சுற்றுச்சுவர் மற்றும் தேவையான அணுகுசாலை வசதிகளுடன் அமைக்கப்பட்டு உள்ளது.

மேற்கண்ட கட்டடப் பணிகளானது 15.04.2024 அன்று துவங்கப்பட்டு தற்போது கட்டடத்தின் பணிகளையாவும் முழுமையாக முடிக்கப்பட்டு துறைவசம் ஒப்படைக்கப்பட்டு, கல்லூரி மாணவர்களின் பயன்பாட்டுக்கு கொண்டு வரப்பட்டுள்ளது.

இந்நிகழ்ச்சியில் மாவட்ட ஊரக வளர்ச்சி முகமை திட்ட இயக்குநர் ஆ.ரா. சிவராமன், ஜெயங்கொண்டம் நகரமன்றத் தலைவர் சுமதி சிவக்குமார், தஞ்சாவூர் மண்டல கல்விக்கல்லூரி இணை இயக்குநர் குணசேகரன், ஜெயங்கொண்டம் அரசு கலை மற்றும் அறிவியல் கல்லூரி முதல்வர் (மு.க.பொ) துணைவர் ம.கிராசுமூர்த்தி, ஜெயங்கொண்டம் நகரமன்ற துணைத்தலைவர் கருணாகர், கல்லூரி மாணவர்கள் காத்தியேன், பாலமுருகன், உதவி பொறியாளர்கள் சதிஷ்குமார், கலைமதி, ஹென்றிசாம் செல்வின, கல்லூரி மாணவ, மாணவியர், கழக சட்டத்திட்ட திருத்தக் குழு இணைச் செயலாளர் சுபா.சந்திரசேகர், தலைமைச் செயற்குழு உறுப்பினர் எம். பி. பாலசுப்ரமணியன், மாவட்ட துணைச் செயலாளர் மு.கணேசன், மாவட்டப் பொருளாளர் இராஜேந்திரன், ஒன்றியப் பொறுப்பாளர்கள் தனசேகர், இரா.மணிமாறன், ஏரங்க. முருகன், ஆர். கலியபெருமாள், ஆர்.செந்தில்குமார், மாவட்ட அணி அமைப்பாளர்கள் கே.சி. ஜூயிகிரிவன், எஸ். ஆர். இராமராஜன், எம்.ஜி. இராஜேந்திரன், சு. வசந்த பகலவன் மற்றும் மாபட்ட, ஒன்றிய, நகர கழக நிர்வாகிகள் பலரும் கலந்துகொண்டனர்.

மாநிலம் முழுவதும் நலத்திட்ட உதவிகள் வழங்கி

நவ.27 “இளைஞர் எழுச்சி நாளை” கொண்டாடினோ!

தொழிலாளர் அணிச் செயலாளர் பிடிசி ஜி.செல்வராஜ் வேண்டுகோள்!

இளைஞர்களின் எழுச்சி குாயிறு இளந்தலைவர் கழகத்தின் விடிவெள்ளி தமிழ்நாடு துணை முதலமைச்சர், கழக இளைஞர் அணிச் செயலாளர் உதயநிதி ஸ்டாலின் அவர்களின் பிறந்தநாளான நவம்பர் 27 அன்று, தி.மு.க. தொழிலாளர் அணியின் சார்பில் மாநிலம் முழுவதும் மாநில நிர்வாகிகள் மற்றும் ஒவ்வொரு மாவட்ட அமைப்பாளர் துணை அமைப்பாளர்கள் “இளைஞர் எழுச்சி நாளை” மாநிலத்தில் அனைத்துப் பகுதிகளிலும் எழுச்சியுடன் கொண்டாடி வேண்டுமெனவும்;

இப்பிறந்தநாள் விழாவினை, தொழிலாளர் அணிச் சார்பில் நலிந்த தொழிலாளர்களுக்கும் ஏழைபெளியோர்க்கும் நலத்திட்ட உதவிகளை வழங்கித் தரும் வண்ணம் தத்தமது பகுதிகளில் உள்ள முதியோர் இல்லங்கள், அனாதை இல்லங்களில் ஏழைபெளியவர்களுக்கு உணவு வழங்கியும் அவர்களுக்கு தேவையான அத்தியாவசிய பொருட்கள் வழங்கியும் “இளைஞர் எழுச்சி நாளை” சிறப்பாக கொண்டாடி வேண்டுமென தி.மு.க. தொழிலாளர் அணி மாநில நிர்வாகிகளையும் அனைத்து மாவட்டத்திலுள்ள தொழிலாளர் அணி அமைப்பாளர் துணை அமைப்பாளர்களையும் தொழிலாளத் தோழர்களுக்கும் கேட்டுக் கொள்கிறேன்.

“அண்ணா அறிவாலயம்” சென்னை18. நாள்: 24.11.2025.	பிடிசி ஜி.செல்வராஜ். செயலாளர், தி.மு.க. தொழிலாளர் அணி
--	--



வேலூர் மாவட்டம் அனைக்கட்டு சட்டமன்ற தொகுதி, மேற்கு ஒன்றியம், பின்னதுதொறு ஊராட்சி கிராமத்தில் புதிய உடற்பயிற்சி கூடத்தைத் திற்கு மாவட்ட பொறுப்பாளர் ஏ.பி.நந்தகுமார் எம்.எல்.ஏ. திறந்து வைத்தார். உடன் மாவட்ட ஊராட்சி குழு தலைவர் மு.பாபு, பொதுக்குழு உறுப்பினர் இரா.சி.மணிமாறன் மாவட்ட இளைஞர் அணி துணை அமைப்பாளர், என்.பிரகாஷ், மற்றும் கழக நிர்வாகிகள் கலந்து கொண்டனர்.



சேலம், குகை நகரவை மகளிர் மேல்நிலைப் பள்ளியில் மாணவிகளுக்கு மிதிவண்டிகளுக்கு கற்றுலாத்துறை அமைச்சர் இரா. இராஜேந்திரன் நேற்று (24.11.2025) வழங்கினார். உடன் மாவட்ட ஆட்சித்தலைவர் டாக்டர் இரா.பிரந்தாதேவி, மாவட்ட முதன்மை கல்வி அலுவலர் திருமதி ப.மகேஸ்வரி ஆகியோர் உள்ளனர்.

அறிவுத் திருவிழா ஒரு பதிப்பாளரின் பார்வையில்!

கூடந்த ஒன்பது நாட்களாக சென்னையில் மௌனமாக ஓர் அறிவுப் புரட்சி நடந்தேறியது. திராவிட முன்னேற்றக் கழக இளைஞர் அணி சார்பாக நடத்தப்பட்ட புத்தகக் காட்சி வரலாற்றுச் சிறப்புமிக்கது. இதனை வெறும் புத்தகக் காட்சி என்று சொல்லிவிட்டுக் கூடந்து விட முடியாது. இது ஓர் அறிவுத் திருவிழா. திருப்புகழை விழா.

கூடந்த 50 ஆண்டுகளாக எத்தனையோ புத்தகக் காட்சிகள் கண்டிருக்கின்றோம். ராஜாஜி அரங்கத்தில் 70களில் நடைபெற்ற குழந்தைகள் புத்தகக் காட்சி தொடங்கி இன்று வரை ஏராளமான புத்தகக் காட்சிகள். சென்னை மட்டுமல்ல மாநிலமெங்கும். பிறகு பிற மாநிலங்கள். அதனைத் தொடர்ந்து உலகத்தில் பல முக்கிய புத்தகக் காட்சிகள் எனப் பல கண்டிருக்கின்றோம்.

இதில் குறிப்பிட்ட வகை சார்ந்த சிறப்புப் புத்தகக் காட்சிகளையும் கண்டிருக்கின்றோம். குழந்தைகளுக்கானது. பள்ளிகல்லூரி மாணவர்களுக்கு, ஆன்மீகத்திற்கு எனப் பல்வேறு புத்தகக் காட்சிகள் நடந்தேறி இருந்தாலும் முதன்முறையாக அறிவுத் திருவிழா என முற்போக்கப் புத்தகங்களை மட்டுமே காட்சிப்படுத்துவோம் என்ற நோக்கில் மிகச்சிறந்த ஒரு புத்தகக் காட்சியைத் திராவிட முன்னேற்றக் கழகத்தினுடைய இளைஞரணி நடத்தி முடித்து இருக்கிறது. மக்களின் சிந்தனையைத் தூண்டும் வகையில் அறிவியல் மனப்பான்மையை வளர்க்கும் புத்தகங்கள், நெடிய பாரம்பரியம் கொண்ட திராவிட இயக்கத்தின் நூல்கள், பொதுவுடைமை அம்பேத்கரிய மற்றும் இ.அ.துசாரி சிந்தனைகளை வளர்க்கும் நூல்கள் என ஏராளமாக அறிவுக்கதிர்கள் குவிந்த நூற்களஞ்சியமாய் அப்பன் வள்ளுவரின் கோடல் திகழ்ந்தது. ஈராயிரம் ஆண்டுகளுக்கு முன்பு அறிவுப் புரட்சிக்கு வித்திட்டவர் குடி கொண்டிருக்கும் இடத்தில் நடைபெற்றது சாலை பொருத்தம் தானே.

தேர்ந்தெடுத்த பதிப்பகங்கள், ஒவ்வொன்றிலும் வித்தியாசமான புத்தகங்கள், ஒரு கையியல் கண்ட புத்தகத்தை இன்னொரு இடத்தில் பார்க்க முடியாது. 50 கடைகள் என்றாலும் பல ஆயிரம் புத்தகங்கள். எல்லாமே அறிவு பொக்கிஷங்கள்.

குடையியல்லை, கூளரியல்லை, தூசியல்லை தும்பும் இல்லை. மாசு படிந்த காற்றும் இல்லை. குளிர் ஊட்டப்பட்ட அரங்கில் சொகுசாக ஒவ்வொரு கையிலும் நிதானமாக நின்ற புத்தகங்களைப் புரட்டிப் பார்த்து, வேண்டியவற்றை வாங்கிச் செல்லக்கூடிய புதிய அனுபவம், வாழ்வு அனைவருக்கும் கிடைப்பது. புத்தகக் காட்சியின் இறுதி நாளன்று மாண்புமிகு முதலமைச்சர் அவர்கள் துணை முதலமைச்சரோடு ஒவ்வொரு கடைக்கும் உள்ளே சென்று நிதானமாகப் புத்தகங்களைப் புரட்டி அவைகளைக் குறித்துக் கேட்டு அறிந்ததும் விருப்பியதைத் தன்னுடைய தொகுப்புக்கு வாங்கியதும் இதற்குச் சாட்சி.

முதலமைச்சர், துணை முதல் அமைச்சர் முன்னிதி ஏர்களாய் வழிகாட்டியதால் அமைச்சர் பெருமக்கள் நாடாளுமன்றச் சட்டமன்ற உறுப்பினர்கள் பல்வேறு பொறுப்பாளர்கள் எனத் திராவிட முன்னேற்றக் கழகத்திலிருந்து பெரும் திரளாகத் திரண்டு வந்து புத்தகக் காட்சியை நிரம்பி வழிய வைத்தனர். ஏராளமான பொதுமக்களும் கலந்து கொண்டார்கள். பங்கேற்ற பதிப்பாளர்களுக்கு மனதும் நிரம்பியது. பண்புபையும் நிரம்பியது.

குடும்பம் குடும்பமாகக் குழந்தைகளோடு புத்தகக் காட்சியில் மக்களைப் பார்த்தபோது வாசிப்புப் பழக்கம் அவ்வளவு எளிதாக நம்மை விட்டுப் போய்விடாது என்கிற நம்பிக்கை துளிரிவிட்டது.

தங்கள் வீட்டு நிகழ்ச்சி போல அமைப்பாளர்கள் பெரும் அக்கறைகொண்டு எல்லோருடைய நலனையும் கேட்டறிந்து அதை நவரத்தி செய்து பாங்கு சிறப்பு, அரங்க உரிமையாளர்களுக்கு அவர்கள் இருக்கும் இடத்திலேயே தேடிச் சென்று சுவையான புலால் உணவு, அருந்துவதற்குக் காபி தேநீர் வழங்கப்பட்டது கூடுதல் சிறப்பு. இதனால் உண்ணச் செல்வத்தகன நேர விரயம் இல்லாமற் போனது. பங்கேற்பாளர்கள் அனைவருக்கும் சிறப்பு புனைக் குழந்தை தொடங்கப்பட்டு அவ்வப்போது செய்திகள் பரிமாறப்பட்டு நிகழ்ச்சிகள் செவ்வனே நடைபெற அடிக்கோவின் அமைப்பாளர்கள். இதன் காரணமாக ஒலிபெருக்கியில் தொடர்ந்து குரல்கள் எழுப்பி அரங்கத்தை ஒலி மாசு செய்யாமல் இருக்க ஏதுவாகியது. இதற்கு ஏராளமான தோழர்கள் அல்லும் பகலும் உழைத்தனர். அவர்

களுக்கு மாநாடு பொதுக்கூட்டங்கள் நடத்திய அனுபவங்கள் இருந்தாலும் புத்தகக் காட்சி என்பது முதன்முறை. இதில் ஏற்படும் சங்கடங்கள் பிரச்சனைகள் புதிது. ஆனால் எல்லாவற்றையும் புன்சிரிப்போடு சீரமைத்துக் கொண்டு சென்றது சிறப்பு.

புத்தகக் காட்சி என்றால் இது போன்று உலகத் தரத்தோடு பங்கேற்கும் பதிப்பாளர்கள், புத்தக வாசகர்கள் இவர்கள் நலனைக் கருத்தில் கொண்டு அமைய வேண்டும் என்கிற வகையில் புதிய தரத்தினை இந்த அறிவுத் திருவிழா நிர்மாணித்துள்ளது என்று சொன்னால் அது மிகையாகாது.

திராவிடர் கழக பிரச்சாரச் செயலாளர் தோழர் அருள்மொழி குறிப்பிட்டது போல வள்ளுவர் கோட்டமும் ஒரு கோயில் தான். அங்கே தேரும் இருக்கிறது. கற்சிலையும் இருக்கிறது. கடவுள் சிலை அல்ல, அப்பன் வள்ளுவரின் சிலை உள்ளது. இங்கே நம்பிக்கை அல்ல அறிவு தான் மூலதனம். அறிவுப் புரட்சிக்கு வித்திட்ட இந்தக் கோயிலில் ஏராளமான நூல்கள் அறிவு படைப்புகளாகப் பரந்து விரிந்து காணப்பட்டன.

மாணவ நேரக் கருத்தரங்குகள் செவிக்கு விருந்தாய் அறிவுக்குத் திறவுகோலாய் அமைந்தது. 44 உரைவீச்சுகள் நவம்பர் 08இல் தொடங்கி 16 வரை ஒன்பது நாட்களாக அரங்கேறின. எல்லாமே அறிவுச்சுரங்கத்திற்குப் பாலமாக அமைந்தன. கண்ணைக் கவரும் வண்ண விளக்கங்களில் அலங்கரிக்கப்பட்ட வள்ளுவர் கோட்டத்தில் நாள்தோறும் கோலாகலமாய் கலை நிகழ்ச்சிகள். இறுதி நாளன்று பங்கு கொண்ட பதிப்பாளர்கள் ஒவ்வொருவரையும் அழைத்து அவர்களுக்குக் கேடயம் அளித்து புன்முறுவலோடு விடைகொடுத்த துணை முதலமைச்சர் அவர்களுடைய செயல் ஒப்பற்ற பண்புறவன்.

மாண்புமிகு முதலமைச்சர் அவர்கள் குறிப்பிட்டது போல இதற்கைய புத்தகக் காட்சிகள் சென்னையில் மட்டுமின்றி



முனைவர் கோ. ஒளிவண்ணன் எம்ராட்டு பதிப்பகம்

மாநிலத்தில் பல இடங்களில் நடத்தப்பட வேண்டும். வெறும் புத்தகக் காட்சி மட்டுமின்றி பதிப்பாளர்கள் எழுத்தாளர்கள் மொழிபெயர்ப்பாளர்கள் இவர்களுக்குக் காலத்திற்கு ஏற்ப தங்களை மாற்றிக் கொள்ளவும் உலக கழிநிலைக்குத் தங்களைத் தங்களைப் படைப்புகளைக் கொண்டு செல்வதற்கும் சென்னை பன்னாட்டில் புத்தகக் காட்சி போன்றவற்றின் வாயிலாகப் பயன்பெறுவதற்கு வழி வகுக்கவும் தொடர் பயிற்சிப் பட்டறைகள் நடத்தப்பட வேண்டும்.

திராவிடர் இயக்கம் என்பது அரசியல் கட்சி அல்ல. சமூகநீதி அறிவியல் மனப்பான்மை மானுடப் பற்று எனப் பல கோட்பாடுகளை உட்கொண்ட மக்கள் இயக்கமாகும். நூறு ஆண்டுகள் கடந்து இவ்வியக்கம் செழிப்போடும் பொலிவோடும் பீடுநடை போடுவதற்கு அடிப்படை காரணம் தலைமுறை தலைமுறையாக தொடர்ந்து அறிவை புகட்டி வருவதே ஆகும். மாண்புமிகு துணை முதலமைச்சர் உதயநிதி ஸ்டாலின் அவர்கள் குறிப்பிட்டது போலத் தமிழரின் கலை இலக்கிய அரசியல் பண்பாட்டுத் துறைகளில், புதுமைகளைப் புத்ததிய பேராய்க்கும் தி.மு.கழகம். அந்த சரியானியினைத் தொடர்ந்து செய்து வருவது சமூகத்துக்கு ஆற்றும் பெரும் பணியாகும். இன்றைய தலைமுறை மட்டுமல்ல வருங்காலத் தலைமுறையினரும் இதன் பயனை அடைவது உறுதி.

பல்கிப் பெருகிவரும் டிஜிட்டல் உலகில் புத்தகங்கள் அடியோடு காணாமல் போய்விடுமோ என்று உலகமெங்கும் அச்சம் ஏற்பட்டு போர்க்கால அடிப்படையில் எப்படியாவது மீண்டும் மக்களைப் புத்தகங்கள் படிக்க வைக்க வேண்டும் என்று நாடுகள் பலவற்றில் உத்தி சார்ந்த திட்டங்களை வகுத்து வாசிப்பை நோக்கி நகரும் சமுதாயத்தை அமைக்கிறார்கள். இதனை நன்கு உணர்ந்த திராவிட முன்னேற்றக் கழகத்தின் இளைஞரணி இன்று ஏற்றியுள்ள இந்த அறிவுத் தீ எப்படிப்பட்ட தலைமுறையை இந்த மாநிலத்தில் கட்டமைக்க விருப்புகிறார்கள் என்பதைப் புலப்படுத்தியது.

தொட்டனைத் தூறும் மணற்கேணி மாந்தர்க்குக் கற்றனைத் தூறும் அறிவு.

அதற்கு வழி வகுக்கும் இதற்கைய அறிவுத் திருவிழாக்கள் தொடர்ந்து நடத்தப்பட வேண்டும். இதன் மூலம் அறிவார்ந்த சமூகத்தை உருவாக்கி முடியும். ஒரு கொண்டாட்ட மனநிலையும் அளிக்க முடியும்.



திருப்பத்தூர் மாவட்டம், நாடாளுமன்ற அரங்க மேல்நிலைப் பள்ளியில் நடைபெற்ற “நலம் காக்கும் ஸ்டாலின்” சிறப்பு மருத்துவ முகாமை மாவட்ட ஆட்சித்தலைவர் க.சிவசெளந்தர வள்ளி தலைமையில் மாவட்டச் செயலாளர் க.தேவராஜி எம்.எல்.ஏ. தொடங்கி வைத்து, பயனாளிகளுக்கு நலத்திட்ட உதவிகளை வழங்கினார். நிகழ்ச்சியில் மாவட்ட ஊராட்சி குழு தலைவர் என்.கே.ஆர்.கரியகுமார், நாடாளுமன்ற பேரூர் செயலாளர் எஸ்.உமாசுந்தரன், ஒன்றிய குழுத் தலைவர் வெண்மதி சிங்காரவேலன், பேரூராட்சி தலைவர் சசிகலாகுரிய குமார் மற்றும் கழக நிர்வாகிகள் கலந்து கொண்டனர்.